



ሓላፍነት ህዝብን ሃገርን ንምስካም ዝቐረበ ዓዊዕት ።

ንጊዓም ታሪኽ ህዝብ ብህዝባዊ ተቃውሞ ተግባራዊ ዝጸንሐ መሰል ህዝብና ጊሂሱ መሬትና ኣሕሊፉ ዝህብ ስምምዕነት ኣልጀሪስን ብይን ሃገን ኣብ ስራሕ ክውዕል ለገሰ 'መለስ' ዜናዊ ኣብቲ ዝቆጸጸ 'ፓርላማ' ኣቅሪቡ ኣጽዲቐዎ ኣሎ። ካብዚ ዓሊፉ 'ኖርማላይዘሽን' ማለት ክልቲኦም መራሕቲ ኢህወዴግን ሻዕብያን ቅድሚ ኣቲ ኩናት ናብ ዝነበርዎ ዕርክነት ተሎ ክምለሱ ተግባራዊ ምንቅስቓስ ጀሚሩ ይርከብ። ናይ ህዝቢ ድሌትን መሰልን ረጊጹ ፍጹም ክሕደቱን መላኻይነቱን ከምብሓዱሽ ኣረጋገጹልና ኣሎ። ሕዚ እንታይ ይገበር?

ዲሞክራሲያዊ ምትሕብባር ትግራይ (ዴ.ም.ት) ናይ ፖለቲካ ውድብ ከምምዃኑ ኣብ ሃገርና ነጊሡ ንዝርከብ ኣምባገነናዊ ኣገዛዝብ ብዲሞክራሲያዊ ሥርዓት ንምትካእ ዝወጠኖም ዕማማት ንምትግባር ከም ውድብ ዝንቀሳቐስ ምዃኑ ዝፍለጥ እዩ ። ካብኡ ኣሊፉ 'ውን ብሃገርን ህዝብን ዝጣላዕ ዘሎ ከዳዕ ኃይሊ ብዲሞክራሲያዊ ሥርዓት ንምትካእ ምስዝቃለሱ ኢትዮጵያዊ ውድባት ብናይ ሕብረት ንኡስ ፕሮግራም ተሰማሚዑ ኣብቲ ሃገር ዘላቂ ህዝባዊ ስርዓት ንምምስራት ኣብ ዝግበር ዘሎ ቃልሲ ብጸሓቲ ዘበርክት ዘሎ ውድብ እዩ ። ህዝባዊ ሥልጣን ብጉልበቲ ዓቲሩ ክሕደት ሃገርን ህዝብን ኣብምፍጻም ንዝርከብ ዘሎ ውልቀ ምልካዊ ኣገዛዝብ ኢህወዴግ እናኾነሉ ዝርከብ መንቀሊ መሠረታዊ እምነቱ 'ውን እዚ ዮራሕ እዩ ። ካብ ኢህወዴግ ዝፈልዩ ቀንዲ መለሊይኡ 'ውን ንርብሓ ህዝቡን ሃገሩን ዘቐድም፣ ብምንም ዓይነት ነዚ ረብሓ እዚ ኣብ ዋጋ ዕዳጋ ዘይኣቱን ምዃኑ እዩ ። ቅድሚ ሕዚ ብዝተፈላለዩ መልክዕ ከጋውሖም ዝጸንሑ መርገጻቲ እዚኣቶም እዮም።

ዴ.ም.ት ገና ብንጎሆኡ ዘይሕጋዊ ሃገር ናይ ምግንጻል ውዲት ኢህወዴግን ሻዕብያን እንትትግበር ከሎ መትከላዊ ናይ ተቃውሞ ድምጹ ኣስሚዑ እዩ ። 144 ሽሕ ኢትዮጵያውያን ካብ ኤርትራ ክባረሩን ለገሰ ንካድራቲ ባንዴራ ሻዕብያ ኣሸኪሙ ክጭፍር ከሎን ዴ.ም.ት. ኣምሪሩ ተቃዋሙ፣ ብድሕሪኡ 'ውን ንኢትዮጵያ ኅዲእኻ ንኤርትራ ናይ ምጥቃም ኣጀንዳ ዝሓዘ ኣካይዳ ብነዊሕ እዋን እንትረእ ንረብሓ ክልቲኡ ህዝቢ 'ውን ከምዝጎድእ ገሊጹ እዩ ። ሻዕብያ ኣብ ውሽጢ ከተማታትን ገጠራትን ኢትዮጵያ እናኣተወ ንኤርትራዊያን ጥራሕ ዘይኮነስ ንኢትዮጵያዊያን 'ውን ዝርሸነሉን ዝጨውየሉን ኣብ ዝነበረሉ እዋናት፣ ሃብቲ ሃገር ብውዲት ሻዕብያን መራሕቲ ኢህወዴግን ዝዝረፈሉ ዝነበረ ሰዓታት፣ ሰብኣዊ ክብሪ ኢትዮጵያዊያን ኣብ ውሽጢ ኤርትራ ብፖሊሲ ደረጃ እንትጋሃስን ኢህወዴግ ናይ ሻዕብያ ጠብቓ ኮይኑ እንትዋጥን፣ ዴ.ም.ት. ሰብኣዊ ክብሪ ኢትዮጵያዊያን ንክሕሎ ዝከኣሎ ክቃለስ ምጽናሑ ዝፍለጥ እዩ ። ኣብ መወዳእታ 'ውን ፍቕሪ ኢህወዴግን ሻዕብያን ተውዲኡ ፣ ሻዕብያ ኣብ ህዝብና ከቢድ ጥፍኣት እንትፍጽምን ሉዓላዊነትና እንትደፍርን ኣብ ጎኒ ህዝቡን ሃገሩን ጠጠው ኢሉ ዝተቐለሰ ውድብ እዩ ። ኣብ መወዳእታ 'ውን ናይ ኢትዮጵያ ህዝብታት ጀጋኑኦም መስዋዕቲ ብምግባር ሉዓላዊነትና ብደሞም ድሕሪ ምክባር፣ መሪሕነት ኢህወዴግ ብደም ጀጋኑና ዝተኸበረ ልዑላዊነትና ኣብ ኣልጀርስ ብብርዒ ፈሪሙ ዘረከበሉ ክሕደት ምስተርኣየ ዴ.ም.ት. እቲ ውዕሊ ከምዘይቐበሎ ብምርዳእ ንክይትግበር ዝከኣሎ እንካብ ምጽዓር ንድሕሪት ዝበለሉ እዋን የለን ።

ህዝቢ ኢትዮጵያ ምንም እኳን ትቱ ዝተፈጸም ክሕደት ሃገር ንምግልባጥ እንተዘይከአል፡ ውዕል ኣልጀርሰ ረብሓኡን ሉዓላዊነቱን ኣሕሊፉ ዝሃበ ናይ ጥልመት ስምምዕ ምንባሩ ኣይሰሓቶን። እዚ ጥራሕ ከይኣኸሎም 'ውን ኣብ ሃገር ብይን ዝተውሃበሉ ዕለት እቲ ውሳኔ ኣብ ኢድም እናህለወ እንተይ ሓነኹ "ኩሉ መሬትና ረኺብና፡ ብመስዋዕትነት ዝተኸበረ ዓወት ኣብ ቤት ፍርዲ ተደጊሙ፡ ንዑ ዕልል እናበልኩም ሳዕስዑ" ብምባል ተጠሊዖም ከታልሉ ፈቲኖም እዮም። ህዝብና ግን ብድሕሪ መጋረጃ ዝተኻየደ ስምምዕ ውጹኢቱ እንታይ ከምዝኸውን ኣቀዲሙ ጠርጠሩዎ ስለዝጸንሐ ብዘይካቶም ውሱናት ብብሕታዊ ጥቅሚ ዝተኣሳሰሩ ስሱዓት ዝተቐበሎም የለን። እኳዳኣስ ኩነታት እናጸረየን እናተኸታተለን ኣምራሩ ተቐዋምዎምን ኣቃሊዑዎምን እዩ። ካድረታት ኢህወዴግ" እዚ ብይን እንተዘይተቀቢሊናዮ ማዕቀብ ክግበረና እዩ፡ ዝወሃበና ሓገዝ/ትኳቦ ክንክላእ ኢና፡ ድኸነት እዩ ዓቢይ ጸላኢና'ሞ ኣብኡ ክነትኩር ስምምዕ ኣልጀርሰ፡ ብይን ሃገር ንቀበል" ማለት ሉዓላዊነትና ኣሕሊፍና ንህብ . . . ወዘተ እናበሉ እንካብ ምስባኸ ሓሊፎም ንህዝቢ ምፍርራሕን ተቐዋምቲ ኢሎም ዝጠርጠርዎም ሰባት ምእሳርን ዋና ተግባርም ገይሮምዎ ቀጸሎሙሉ ጸኒሖም እዮም።

ይኹን እምበር ህዝብና ፈሪሖ ንኸሕደት ዝቐበለሉ ኩነታት ከምዘይህሉ ኣደባባይ ወጹኡ ብምግላጽ "እስቲ ንመሬትና ብዋኒኑ ዝኸልል ሰብ ይምጸእ፡ መሬትና ዝውሰድ ንሕና ከም ህዝቢ ኩላትና ምስሃለኻቸና ጥራሕ እዩ" ብምባል ንካድራት ለገሰ ዜናዊ ቁርጺ ነጊሩዎም እዩ። በዚ ህዝባዊ ትብዓትን ናይ ኢትዮጵያ ዴሞክራሲያዊያን ኃይልታት ጽዑቅ መትከላዊ ኅስንስን ዝተደናገጸ ለገሰ ዜናዊ፡ ንህዝብን ኣባላት ሠራዊትን እናበታተን ንምውቃዕ ጊዜ ንምግባእ ክጥዕም "እቲ ፍርዲ ኣይንቐበሎን" ዝብል መታለሊ ደብዳቤ ናብ ዋና ፀሓፊ ሕቡራት መንግሥታት ጽሑፉ ከምዝነበረ ዝፍለጥ እዩ። እታ ናይ ቃልዓለም ደብዳቤ እኩይ ዕላማኣ ምስፈጸመት ብ16 ሕዳር 1997 ዓ. ም. ንቲ ብስም "ፓርላማ" እናተብህለ ዝጽዋዕ ናይ ባዕሉ ህልውና ዘይብሉ ገዛ እቲ ህዝብና ኣቐዲሙ ዝጠርጠሮን ዝገመቶን ናይ ክሕደት መልእኽቲ "ውሳኔ ሌግ ንቐበሎ" ኢሉ ለገሰ ከምብሓዱኸ ኣቐራብዎ፡ በቲ "ፓርላማ" ጸጽዲቹ ሃገርናን ህዝብናን ናይ ምብራስ ዕዮ ተታሕዞዎ ይርከብ።

ነዚ ኣብ ርእሲ ሃገርን ህዝብን ዝተፈጸመ ሉዓላዊነትና ንምግሃስ ዝግበር ዘሎ ናይ ክሕደት ሥራሕ ብእዋኑ ክዕገት ከምዘለዎ ብምርዳእ ስራሕመካየዲ ኣካል ዴ.ም.ት ብ17 ኅዳር 1997 ዓ.ም. ቴሌኮንፈረንስ ብምክያድ እዞም ዝሰዕቡ ውሳኔታት ኣሕሊፉ ኣሎ።

1. ዴ.ም.ት ዝኾነ ዓይነት ንኢትዮጵያ ዝምልከት ጉዳይ ባዓልቤቱ ህዝቢ ኢትዮጵያ ይውስኖ ካብ ዝብል መርገጹ ብምንቃል 'ደገፍትና ከይርሕቹ፡ ሓገዝ ከይቋረጽ፡ ሉዓላዊነትና ነረክብ' ዝብል መርገጽ ለገሰን ፓርላማኡን ኣጥቢቹ ይኹንን፤ ኢትዮጵያዊያን እንካብ ጫፍ ናብ ጫፍ ተሰኢዎም ክቃወምዎን ክኹንንዎን 'ውን ይጽውዕ።
2. ለገሰ ዜናዊ ዝወስዶ ዘሎ ሓደገኛ ስጉምቲ ኣብ ርእሲ ዜጋታትናን ሃገርን ከብጽሖ ዝኸእል ሓደጋ ብጣዕሚ ከቢደ ምኳኑ ርዱእ እዩ። ከቢድ መስዋዕትነት ኣብ ዓውደ ውግእ ከፊሉ ሉዓላዊነቱ ዝኸበረ ህዝቢ ተስፋ ክቆርጽን ዓርሰ እምነት ክስእንን፡ ቀጻሊ ወራር እንተጋጥመ ከምልማዱ ልቡ መሊኡ ክከላኸል ንዘይምግባር እዩ። ዴ.ም.ት ነዚ ናይ ህዝብና ሥነ ኣእምሮ ንዝሰልፈብ ውዲት ኣምራሩ ይኹንኖ ይቃለሶን። ነዚ ውዲትዙይ ዝሰብር ምልዕዓ ምስህዝቡ ኮይኑ የካይድ። ብመሠረቱ'ውን እዚ ኢህወዴግ ዝወሰዶ መርገጽ ዘላቂ ሰላም ፈጸሙ ከምዘየምጽእ ይኣምን።
3. ኣብ'ዚ እዋን ዝረኣ ብፖለቲካ፡ ብማሕበር፡ ብሃይማኖት፡ ብኸባብ...ወዘተ ተፈላሊካ ዝካየድ ቁርቁስ ለገሰ ዜናዊ ኣብ ሥልጣን ክጸንሕ ዘመቻቹ፡ ህልውና ሃገርን ክብሪ ህዝብን እናተሸርሸረ ክኸይድ ዘፍቅድ ብምኻኑ ኩሉ ወገን ኣፈላላዩ ንኅኒ ገይሩ ብሓባር ንኸሰርሕ ዴ.ም.ት ይጽውዕ። ንዙ ኣጋጠሙ ዘሎ የመና ሓደገኛ ናይ

ክሕደት ውዲት ንምስባር ምስ ኩሎም ደቂ ሃገር ሓቢሩ ክሠርሕ ድሉው ከምዝኾነ
ደጊሙ የረጋግጽ ።

ክሕደት ሃገር ብቻሊሲ ሀዝብና ክመክን እዩ !
ሉዓላዊነትና ንዘለዓለም ተኸቢሩ ክነብር እዩ !

ዴ.ም.ት. ሕዳር 1997 ዓ.ም